





स्वर्गद्वारी नगरपालिका
११ औं अधिवेशन



आर्थिक वर्ष २०७९/०८० को नीति तथा कार्यक्रम



स्वर्गद्वारी नगरपालिका
भिन्गु, प्यूठान
लुम्बिनी प्रदेश, नेपाल
२०७३

यस गरिमामय नगरसभाका उप-प्रमुख ज्यू
प्रमुख प्रशासकीय अधिकृत ज्यू
नगर सभाका सदस्य ज्यूहरू
नगर कार्यपालिकाका सम्पूर्ण शाखा प्रमुख एवं. राष्ट्र सेवक कर्मचारी ज्यूहरू
सुरक्षा निकायका प्रमुख तथा प्रतिनिधि ज्यू
पत्रकार साथीहरू,

स्वर्गद्वारी नगरपालिकाको आर्थिक वर्ष २०७९/०८ को नीति तथा कार्यक्रम यस गरिमामय नगर सभाको बैठकमा प्रस्तुत गर्न पाउदा मलाई अत्यन्त खुशी लागेको छ । बि.स. २०७९ साल वैशाख ३० गते सम्पन्न स्थानीय तहको निर्वाचनबाट हामीलाई मतदान मार्फत निर्वाचित गर्नुहुने आदरणीय स्वर्गद्वारी नगरबासी आमा, बुवा, दाजुभाई, दिदीबहिनी लागायत सबैमा हार्दिक आभार प्रकट गर्दछु । यस गौरवपूर्ण क्षणमा संघीय लोकतान्त्रिक गणतन्त्र सम्मको राजनीतिक आन्दोलनमा राष्ट्र र जनताको हितका लागि आफ्नो अमूल्य जीवन अर्पण गर्नुहुने सम्पूर्ण ज्ञात अज्ञात वीर शहिदहरुप्रति उच्चसम्मानका साथ भावपूर्ण श्रद्धाञ्जली अर्पण गर्दछु । घाइते योद्धाहरु र बेपत्ता नागरिकहरुप्रति उच्च सम्मान प्रकट गर्दछु । नेपाली समाज रुपान्तरणमा अग्रज राजनैतिक योद्धाहरुले गर्नु भएको कार्यको उच्च मुल्यांकन र सम्झना गर्दछु ।

यस गरिमामय नगरसभाको ११ औं अधिवेशनमा स्थानिय सरकारको प्रमुखको हैसियतले आ.व. २०७९/०८० को निती तथा कार्यक्रमहरु प्रस्तुत गरिरहँदा आफुलाई गौरव महसुस गरेको छु । नेपालको संविधानको अनुसूची ८ मा उल्लेखित स्थानीय तहको अधिकार र अनुसूची ९ बमोजिमको साभा अधिकारलाई आत्मसाथ गर्दै नगरपालिकाको कामलाई सुचारु गरिएको छ । हामी जनप्रतिनिधिहरु सकारात्मक सोच र तत्परताका साथ प्राप्त स्रोत र साधनलाई अधिकतम उपयोग गर्न दृढ संकल्पित छौं । हालका दिनसम्ममा जनताको सबैभन्दा नजिक रहेर कार्य सम्पादन गर्ने निकाय तथा सरकारको रुपमा स्थानीय तहहरु रहेको हुँदा यस्तो संस्था प्रति जनताका धेरै अपेक्षा हुनुलाई स्वभाविक रुपमा लिने गरिन्छ र स्थानीय तह गठन र स्थापना गरिनुको मूल मर्म पनि यहि नै हो । उपलब्ध स्रोत साधनको सीमा, त्यसको वितरण र पुनः वितरण, समावेशी विकास र जनताको अधिकतम हितलाई सम्बोधन गर्दै स्थानीय तहमा लोकतान्त्रिक अभ्यासको सुदृढीकरण गर्नु, सामाजिक शसक्तिकरण र समावेशीकरण मार्फत वञ्चितकरणमा रहेका वर्गको मूलप्रवाहीकरण गर्नु, स्थानीय स्तरमा रोजगारीका अवसरहरुमा वृद्धि गरी युवा जनशक्तिलाई स्वरोजगार तर्फ उन्मुख गराउनु, निर्वाहमुखी कृषि प्रणालीलाई व्यवसायीकरण तथा आधुनिकिकरण गर्नु, उपलब्ध स्रोत साधनलाई उत्पादनशिल क्षेत्रमा प्रवाहित गर्नु, स्थानीय स्तरमा सुशासन प्रवर्द्धन गर्नु, जस्ता विषयहरु हाम्रा आजका चुनौतीहरु रहेका छन् भने व्यापक जनसहभागिता, स्थानीय तह प्रति नगरवासीहरुको ऐक्यवद्धता, उत्साह, चिन्ता र चासो, स्थानीय स्तरमा राजनीतिक सहभागीता, सहकार्य राजनैतिक दलहरुको सुभबुभुपूर्ण समझदारी तथा विभिन्न सरकारी तथा गैर सरकारी संघ सस्थाहरुको सहयोग, समन्वय र सहकार्य हाम्रा लागि अवसरहरु रहेका छन् । तसर्थ, अवसरहरुको उपयोग मार्फत चुनौतीहरुको सामना गर्ने दिशामा हाम्रो ध्यान जान जरुरी छ र यसका लागि नगरपालिकाले आगामी दिनहरुमा समेत यस्ता अवसरहरुको निरन्तरताको अपेक्षा गरेको छ ।

मुलुक अहिले संघीय संरचना अन्तर्गत केन्द्र, प्रदेश र स्थानीय तहको संरचनामा उभिएको अवस्था नेपाली जनताद्वारा लेखिएको नेपालको संविधानले स्पष्ट गरेको र संविधानले नै स्थानीय सरकारको परिकल्पना गरि सोको अधिकारको सूची पनि तय गरिसकेको छ । संघीय संरचना र स्थानीय तहको

कार्यान्वयन संगै हाम्रा क्रियाकलाप पनि सोहि बमोजिम संचालन गरिनुपर्ने व्यहोरा सर्बविधितै छ । यस नगरपालिकाको ११ औं अधिवेशन समक्ष चालु आ.ब. २०७८/०७९ का लागि तर्जुमा गरिएको नीति तथा कार्यक्रमहरूको हाल सम्मको प्रगती प्रतिवेदन सहित आ.ब.२०७९/०८० को नीति तथा कार्यक्रमहरू प्रस्तुत गर्न पाउँदा म लगायत सिंगो स्वर्गद्वारी नगरपालिका परिवारलाई गौरव महसुस भईरहेको छ ।

नीतिगत निर्णय र विकास निर्माणको सन्दर्भमा सृजित कठिन चुनौतिहरू सहजरूपमा व्यवस्थापन गर्न यस क्षेत्रबाट प्राप्त भएको सहयोग, सहकार्य एंव समन्वय यस स्वर्गद्वारी नगरपालिकाको समृद्धी र विकासको लागि अपरिहार्य भएको व्यहोरा यस सम्मानीत सभा समक्ष सगर्व स्मरण गराउन चाहन्छु । साथै यस नगरपालिकामा पहिलो स्थानीय तहको निर्वाचनबाट निर्वाचित जनप्रतिनिधिहरूलाई आफ्नो पूर्ण कार्यपकल अवधिभर जनताको काममा आफ्नो समय र जिवन समर्पण गर्नुहुने सम्पूर्ण निर्वाचित जनप्रतिनिधिहरू प्रति हार्दिक धन्यवाद प्रकट गर्दछु । नव निर्वाचित जनप्रतिनिधिहरू प्रति हार्दिक वधाइ तथा सफल कार्यकालको शुभकामना व्यक्त गर्दछु ।

नगर क्षेत्रको रूपमा रहेको यस स्वर्गद्वारी नगरपालिकामा व्यापार, उद्योग, कलकारखाना, प्राकृतिक श्रोत तथा सामाजिक महत्वका क्षेत्रहरू तथा धार्मिक क्षेत्र स्वर्गद्वारी आश्रम रहेका छन् । आर्थिक, सामाजिक तथा पर्यटकीय विकासका प्रचुर सम्भावनाहरू बोकेको यो नगर तथा आसपासका क्षेत्रहरूमा बढ्दै गइरहेको बसोबासले सडक, खानेपानी, विद्युत, शिक्षा, स्वास्थ्य जस्ता शहरी सुविधाहरूको मागमा बढोत्तरी हुँदै गएको छ भने अर्को तिर अत्यावश्यक र आधारभूत शहरी सेवाहरू (सरसफाई व्यवस्थापन, सडक बत्ती, आर सिसि ढलान, पक्की नाला सहितको वाटो निर्माण, कालोपत्रे आदि) को केहि अत्यावश्यक स्थानहरूमा सुविधा उपलब्ध गराइएको छ । नगरपालिकाको तिव्र विकासको लागि नीतिगत सुधार, सम्पूर्ण व्यवस्थापकीय क्षमता विकास, विकास साभेदारहरूको पहिचान र सहकार्यका माध्यमबाट दीर्घकालीन सोचका साथ हाम्रा योजना तथा कार्यक्रमहरू परिलक्षित हुनुपर्ने बेला आइसकेको तथ्य पनि यस अवसरमा अनुरोध गर्न चाहन्छु ।

सेवाग्राहीले सरल र सहज तरिकाले सेवा प्राप्त गर्ने हकलाई सुनिश्चित गर्न सूचना र प्रविधिको उच्चतम प्रयोग गर्न अनिवार्य छ । आन्तरिक सुशासन र सवल प्रशासनको विकासबाट हामीले अखितयार गरेको नीति तथा कार्यक्रमहरूको प्रभावकारी कार्यान्वयन हुने भएकाले यो नीति तथा कार्यक्रम त्यसतर्फ नै निर्देशित रहेको छ । जनतासंग प्रत्यक्ष सम्बन्ध र सम्पर्क रहने वडा कार्यालयहरूको क्षमता विकास, श्रोत साधनमा वृद्धि र प्रणालीको विकास गर्ने नीति अवलम्बन गर्न प्रस्ताव गरिएको छ । शिक्षा, स्वास्थ्य, रोजगारी, उद्यमशिलता, सामाजिक विकास, युवा तथा खेलकुद, भौतिक पूर्वाधार विकास, सार्वजनिक यातायात, खानेपानी तथा सरसफाई, विपद व्यवस्थापन, न्याय निरूपण, मानव अधिकार प्रबर्धन जस्ता बिषयगत क्षेत्रहरूका लागि बिशेष नीति तथा कार्यक्रम प्रस्ताव गरेको छु ।

आगामी आर्थिक वर्षको लागि प्रस्तावित नीति तथा कार्यक्रमको प्रभावकारी कार्यान्वयन गर्न आम नगरबासी तथा सबै पेशा, व्यवसायमा आवद्ध महानुभावहरूको सहयोग, समन्वय र सहकार्य रहने कुरामा विश्वस्त रहेको छु ।

आदरणीय नगरसभा सदस्यज्युहरू,

चालु आ.ब. २०७८/०७९ को हाल सम्मको प्रगति विवरण संक्षिप्तमा यस गरिमामय नगर सभामा प्रस्तुत गर्न चाहन्छु ।

- आन्तरिक आय १ करोड ५० लाख अनुमान गरिएकोमा हाल सम्म १ करोड ४६ लाख ८५ हजार ९ सय ६० रुपैयाँ संकलन भएको छ। यो कुल अनुमानको ९७.६६ प्रतिशत हुन आउँछ।
- सामाजिक सुरक्षा तर्फमा तेस्रो त्रैमासिक सम्म ८ करोड ०२ लाख ७७ हजार ९ सय ८३ रुपैया रकम भुक्तानी भइ सकेको छ। जसबाट ९९४४ जना मानिसहरु लाभान्वीत भएका छन्। साथै अन्तिम त्रैमासिकको रकम भुक्तानीको चरणमा रहेको छ।
- प्राविधिक शाखाको प्रतिवेदन अनुसार चा.लु.आ.ब.मा नगरपालिका भित्र ढलान सडक ४०० मिटर, ग्राभेल सडक ७ कि.मि ४२३ मिटर, नयाँ ट्याक खोल्ने काम ३४ हजार २ सय ५२ मिटर सडक आयोजनाहरुको काम गरिएको छ भने ४०२ घरपरिवारलाई स्वच्छ खानेपानीको पहुचमा ल्याइएको छ। ६ प्रजातिका वृक्षारोपण गरिएको छ। ७.२७ कि.मि कच्ची सिंचाई कुलोको व्यवस्था गरिएको छ। ८ वटा पोखरी तथा ताल/टलाउ निर्माण गरिएको छ। २ वटा विद्यालय भवन निर्माण गरिएको छ। १२ वटा यात्रु प्रतिक्षालय निर्माण गरिएको छ। ४ वटा मन्दिर भवनहरु निर्माण गरिएको छ। ३ वटा सार्वजनिक सौचालय निर्माण गरिएको छ।
- कृषि शाखा अन्तरगतका १६ वटा योजना तथा कार्यक्रमहरु मध्ये हाल सम्म १३ वटा योजना तथा कार्यक्रमहरु सम्पन्न भइसकेका छन् भने ३ वटा योजना तथा कार्यक्रमहरु कार्यान्वयनको क्रममा रहेका छन्।
- लघु उद्यम विकास कार्यक्रम अन्तरगतका जम्मा ३३ लाख रुपैया वरावरका योजना तथा कार्यक्रमहरु मध्ये ७५ प्रतिशत योजना तथा कार्यक्रमहरु सम्पन्न गरिएका छन् भने बाकी कार्यान्वयनको अवस्थामा रहेका छन्।
- आयुर्वेद शाखा अन्तरगतका १७ वटा योजना तथा कार्यक्रमहरु मध्ये १६ वटा योजना तथा कार्यक्रमहरु सञ्चालन भइ सम्पन्न गरिएका छन् भने १ वटा योजना तथा कार्यक्रम संचालनको प्रक्रियामा रहेको छ।
- महिला,बालबालिका तथा जेष्ठनागरिक विकास शाखा अन्तरगत चा.लु.आ.ब.मा १२ लाख रुपैया बजेट विनियोजन गरिएको मध्ये ८५ प्रतिशत योजना तथा कार्यक्रम सम्पन्न भएका छन् भने बाकी कार्य संचालनको क्रममा रहेका छन्।
- स्वास्थ्य शाखा अन्तरगत चा.लु.आ.ब.मा ८५ लाख रुपैया बजेट विनियोजन गरिएको मध्ये ९५ प्रतिशत कार्यक्रमहरु सञ्चालन पश्चात सम्पन्न गरिएका छन् भने ५ प्रतिशत योजना तथा कार्यक्रमहरु संचालनको क्रममा रहेका छन्।
- प्रधानमन्त्री रोजगार कार्यक्रम अन्तर्गत रहेका १२ ओटा आयोजनाहरु मध्ये सबै योजना तथा कार्यक्रमहरु सम्पन्न भई सकेका छन् जस अन्तर्गत १५ कि.मि ९० मि बाटो, १ कि.मि ८३० मि कुलो मर्मत र ६ कि.मि २४० मि कच्ची नाला निर्माण गरिएको छ। यस कार्यक्रम अन्तर्गत १५५ जनाले जम्मा १३१७२ दिन रोजगार प्राप्त गरेका छन् भने आगामी आ.व को लागि पुरुष २४१ र महिला ४२८ गरि जम्मा ६६९ जना बेरोजगार व्यक्तिहरु सुचिकृत भएका छन्।
- मुख्यमन्त्री शैक्षिक सुधार कार्यक्रम अन्तरगतका योजना तथा कार्यक्रमहरु सबै सञ्चालन गरि सम्पन्न प्रक्रियामा रहेका छन्।
- बहुक्षेत्रिय पोषण कार्यक्रम अन्तरगत संघिय सरकारबाट प्राप्त रु ३४००००० रकम मध्ये ६५ प्रतिशतमा हुन आउने रकमबाट योजना तथा कार्यक्रमहरु सञ्चालन गरिएका छन् भने बाँकी रकम निकासा भएको छैन।

- पशु सेवा शाखा अन्तरगत चा.लु.आ.ब.मा २३ लाख रुपैया रकम विनियोजन गरिएको मध्ये ८० प्रतिशत योजना तथा कार्यक्रमहरु सञ्चालन भई सम्पन्न भएका छन भने बाकि कार्यक्रम संचालन भई सम्पन्नको प्रक्रियामा छन ।
- शिक्षा शाखा अन्तरगत चा.लु.आ.ब.मा संघीय तथा प्रदेश अनुदान सहित १ करोड ९५ लाख रुपैया रकम विनियोजन गरिएकोमा सबै योजना तथा कार्यक्रमहरु सबै सञ्चालन गरि सम्पन्न प्रक्रियामा रहेका छन ।

जनताले आफ्नो आवश्यकतालाई सम्बोधन गर्ने योजनाहरु आफ्नै सहभागितामा छनौट गरी कार्यपालिकामा भएको छलफल गरी सहभागितामूलक योजना तर्जुमा प्रक्रियाका विभिन्न चरणहरु पार गरी तयार पारिएको आगामी आर्थिक वर्ष ०७९/०८० को वार्षिक नगर विकास योजनाको प्रस्तावित नीती तथा कार्यक्रम विवरण सहित आज हामी यहाँहरु सामु उपस्थित भएका छौ ।

नगरपालिकाको मध्य भागमा भालुवाड-रोल्पा सडक रहेको, सुन्दर माण्डवी नदी, पर्यटन, कृषि तथा उद्योगको पर्याप्त सम्भावना रहेको, स्वर्गद्वारी आश्रम, धार्मिक सांस्कृतिक पहिचान बोकेको, प्राकृतिक श्रोत र साधनको प्रचुरता भएको एवं स्थानीय कृषिउत्पादनको बजारीकरण गर्न सकिने आधार भएकोले विकासका लागि पर्याप्त सम्भावना भएको नगरको रुपमा रहेको छ । विगतका नीति, योजना तथा कार्यक्रमको कार्यान्वयनबाट आर्थिक, सामाजिक र भौतिक पूर्वाधार विकासमा केही उपलब्धीहरु भएका छन् । त्यस्ता उपलब्धीहरुलाई दीगो र संस्थागत गरी दीर्घकालीन सोचका साथ योजना तथा कार्यक्रम बनाउन आवश्यक देखिन्छ । विकासको स्वामित्वबोध नहुनु, गैर योजनामा नयाँ ट्रयाक खोल्ने प्रवृत्ति, युवा श्रमशक्तिको विदेश पलायन, कृषिलाई व्यवसायिकरण नगरिनु, लघु, घरेलु तथा साना उद्योग ओभरलमा पर्नु, कृषी पेशालाई गौरवान्नीत पेशाको रुपमा स्वीकार नगरिनु, उत्पादन मूलक भूमिको खण्डिकरण, आवास तथा भूमिको वैज्ञानिक ढंगले उपयोग गर्न नसक्नु, प्राकृतिक श्रोत साधनको वैज्ञानिक उपयोग गर्न नसक्नु, शिक्षा र स्वास्थ्यमा पर्याप्त लगानी हुन नसक्नु, नैतिकता र आत्मउत्तरदायित्व कमजोर हुनु जस्ता समस्या तथा चुनौतीहरु हाम्रो सामु विद्यमान छन् ।

विकास र सेवा प्रवाहलाई निश्पक्ष र पारदर्शी तवरबाट नागरिक सामु पुर्‍याई स्थानीय सुशासनको प्रत्याभूत गराउन नगरपालिकाको भूमिका महत्वपूर्ण हुन्छ । नयाँ परिप्रेक्ष्यमा नागरिकका चाहनाहरुलाई परिपूर्ति गर्दै समृद्ध स्वर्गद्वारी नगर निर्माणमा हामी सबैको जोड रहनेछ । हामी सबैले चाहेको समृद्ध स्वर्गद्वारी नगर निर्माण गर्नका लागि नगरपालिकाले निम्नानुसारका दिर्घकालिन नीति र योजनाका साथ अगाडी बढ्ने लक्ष्य लिएको सम्मानित नगर सभा समक्ष राख्न चाहन्छु ।

यसै सन्दर्भमा हाम्रो नगरपालिकाले आगामी दिनमा अख्तियार गर्ने विभिन्न विषयगत क्षेत्रका क्षेत्रगत नीतिहरु यस प्रकार छन् ।

आर्थिक बिकास क्षेत्र

१. कृषिमा विविधिकरण एवं ब्यवसायिकरणमा जोड दिइने छ ।
२. भौगोलीक सम्भाव्यता र निर्मित पुर्वाधारहरुलाई मध्यनजर गरी तुलनात्मक लाभप्रद बाली उत्पादनमा जोड दिइने छ ।
३. बढ्दो खाद्यान्न आयतलाई मध्यनजर गरी सिंचीत एवं अन्य क्षेत्रमा बाली सघनतामा जोड दिइने छ ।
४. नगरपालीका भित्र रहेका कृषिसँग सम्बद्ध निकायहरुसँग समन्वयात्मक रुपमा कृषि कार्यक्रमहरु संचालन गरिने छ ।
५. स्थानीय श्रोतको उपयोग र बिस्तारमा जोड दिईनेछ ।

६. स्वर्गद्वारी नगरपालिकालाई तरकारी बालीमा आत्मनिर्भर बनाउन तरकारी खेति उप क्षेत्रगत योजना कार्यान्वयन गर्न उप क्षेत्रगत योजना अनुसार कार्यक्रम संचालन गरीने छ ।
७. निर्यातयोग्य एवं उच्च मूल्यवाली कृषि उपजहरूको उत्पादन तथा बजार प्रवर्द्धन कार्यक्रममा जोड दिईने छ ।
८. कृषि विकासको मुल प्रवाहमा महिला , दलित तथा विपन्न वर्गको पहुँच बढाईने छ ।
९. नगर भित्र एक वडा एक उत्पादन कार्यक्रम संचालनार्थ आवश्यक कार्यक्रम संचालन गरिने छ ।
१०. युवा जनशक्ति लाई ब्यवसायिक कृषि तथा पशुपालनमा आर्कषण गर्न युवालक्षित कार्यक्रम संचालन गरिने छ ।
११. नगर क्षेत्र भित्र रहेका सहकारीहरूको क्षमता विकास गरी उद्देश्य अनुरूप संचालनमा जोड दिइने छ ।
१२. सहकारी, बैङ्क तथा वित्तिय क्षेत्र मार्फत लगानी हुने कृषि कर्जा लाई सरलरूपमा कृषक माभक्त पुऱ्याउन विशेष कार्यक्रम संचालनमा जोडिने छ ।
१३. कृषिउपज तथा पशुपंक्षीहरूमा प्राकृतिक प्रकोपबाट हुने क्षती न्युनिकरण गर्न तथा कृषकको लगानीलाई सुनिश्चित गर्न कृषि तथा पशुविमा कार्यक्रमहरू सम्बन्धित निकायहरु सँग समन्वय गरी संचालन गरिनुका साथै विमामा लाग्ने प्रिमियम शुल्कमा नेपाल सरकारले ८० प्रतिशत छुट गरी लागेको रकममा यस नगरपालिकाबाट ५० प्रतिशत थप अनुदानको व्यवस्था गरिनेछ ।
१४. स्थानीय स्तरमा मौसम अनुसार आवश्यक पर्ने गुणस्तरयुक्त बीउ विजन, बोटबिरुवा र श्रोत सामाग्रीहरूको दिगो आपूर्तिको ब्यवस्थामा जोड दिइने छ । उन्नत जातका विउ र विरुवाहरू वितरण गरि कृषि उत्पादनलाई दोब्बर बनाउने रणनीति अख्तियार गरिने छ ।
१५. कृषि उत्पादन तथा उत्पादकत्वमा परिमाणत्मक एवं गुणत्मक बृद्धीका लागी आवश्यक पर्ने कृषि उत्पादन सामाग्री तथा सेवामा कृषकहरूको पहुच बढाई सक्षम बनाउन पहल गरिने छ ।
१६. बहदो बेरोजगारीलाई लक्षित गर्दै विविध क्षेत्रमा स्वरोजगारका अवसरहरू सिर्जनागर्नका लागी स्वरोजगारमुलक तालीम संचालन गरीने छ ।
१७. पछाडी पारिएका महिला दिदी बहिनीहरूका लागि उच्चम ब्यवसाय तालीम प्रदान गरी उच्चम ब्यवसाय मार्फत आर्थिक रुपमा सवल तथा सक्षम बनाईने छ । साथै सामाजिक, शैक्षिक तथा सांस्कृतिक सशक्तिकरण गर्दै नगरको आर्थिक तथा समग्र विकासमा महिला दिदीबहिनीहरूको सहभागीता गराउन प्रोत्साहन गरीने छ ।
१८. कृषि उपजलाई व्यवस्थित गर्न निश्चित क्षेत्र तोकी कृषिजन्य थोक बजार, खुद्रा बजार, फलफूल ब्यवसायलाई व्यवस्थित गर्न निरन्तरता दिनुका साथै ग्रामीण वडाहरूमा संकलन केन्द्र एवं बजार केन्द्र सञ्चालनका लागि प्रयास गरिने छ ।
१९. कृषि क्षेत्रमा कृषकहरूको पहुच तथा समान रूपले प्रत्येक वार्डमा सेवा प्रवाह गर्न प्रत्येक वडामा कृषि प्राविधिक र कृषि सेवा केन्द्रको स्थापन गरिने छ ।
२०. कृषि क्षेत्रको उत्पादन तथा उत्पादकत्व बढाउन प्रत्येक वडा मा नमुना कृषक समुह / ब्यवसायिक कृषक तयार गरि कार्यक्रमहरू अगाडी बढाइनेछ ।
१९. नगर क्षेत्रमा रहेका प्राकृतिक ऐतिहासीक क्षेत्रको पहिचान गरी पर्यटन पवर्द्धन गर्दै आर्थिक विकासमा जोड दिईने छ । स्वर्गद्वारी आश्रम, सारीको प्राकृतिक भूवनोट, मालुङ्खोलामा रहेको चिल्ड्रन पार्क, सिम्लेको सुकसुके शिलापार्क, बर्जिबाङ्गको शान्तिपार्कलाई नगरकै प्रमुख पर्यटकीय गन्तव्यको रुपमा विकास गरिनेछ ।
२०. समग्र नगरको पर्यटन विकासका लागि विषयगत मन्त्रालयहरु सँग समन्वय गरी कार्यक्रमहरू संचालन गरीने छ ।
२१. नगर क्षेत्रममा रहेको प्राकृतिक श्रोत साधनहरूको वातावरणीय प्रभाव परीक्षण (IEE)गरी नदी तथा नदीजन्य उत्पादनहरूको उत्खनन् तथा ब्यवस्थापन गरीने छ ।

२२. नगरपालीका भित्र रहेका ऐलानी, प्रति र सावर्जनीक जग्गाहरुमा मभौला तथा ठुला उद्योगहरुको स्थापनार्थ सो क्षेत्रको सम्भावना तथा **Feasibility Study** को कार्यलाई अगाडी बढाउन संघिय सरकार सँग समन्वय गरीने छ ।
२३. बढ्दो जग्गा प्लटिङ्ग कार्यलाई निरुत्साहीत गर्दै खेतीयोग्य जग्गा बाभो राख्ने कार्यलाई रोक्न आवश्यक कानूनहरु निर्माण गरीने छ ।
२४. नगरक्षेत्रभित्र सहकारी खेती प्रणालीलाई प्रोत्साहान गर्न विशेष कार्यक्रमहरु संचालन गरीने छ ।
२५. नगरपालिका भित्रका पशु पंक्षि पालक कृषकहरुको पशु पंक्षि रोग निदान तथा उपचार सेवालाई सबल र विशिष्टकृत गर्न पशुसेवा शाखाको भेटनरी ल्यावलाई स्तर उन्नती गर्दै लगिनेछ ।
२६. प्राकृतिक श्रोत साधन जैविक विविधताको संरक्षण सम्वद्धन एवं सदुपयोगका लागी दिगो तथा वातावरण मैत्रि कृषि कार्यक्रमहरु संचालनमा जोड दिईने छ ।
२७. नगर क्षेत्रभित्र रहेका सम्पूर्ण उद्योगी ब्यापारीहरुलाई करको दायरामा ल्याई बजार प्रवर्धनात्मक कार्यक्रम संचालन गरीने छ ।
२८. उपभोक्ताहरुलाई आवश्यक पर्ने गुणस्तरीय उपभोगका सामाग्रीहरु सर्वशुलभ मुल्यमा उपलब्ध गराउन बजार अनुगमन तथा गुणस्तर नियन्त्रणका कार्यक्रमहरु लाई प्रभावकारी रुपमा संचालन गरीने छ ।
२९. बढ्दो दुध तथा मासुजन्य उत्पादनहरुको मागलाई सहज आपूर्तिको वातावरण बनाउन नगर क्षेत्र भित्र पशुपालन तथा बंगुर, पाडा, बाखा तथा कुखुरा पालन व्यवसायलाई प्रोत्साहान गरिने छ, साथै आधुनिक बधशालाको निर्माणको कार्य अघि बढाईने छ ।
३०. दुध तथा दुधजन्य पर्दाथको उत्पादन बढाउनका लागी कृत्रीम गर्भाधान लगायतका उन्नत नश्ल सुधारका कार्यक्रमहरु संचालन गरीनुका साथै निशुल्क कृतिम गर्भाधान सेवा प्रदान गरिनेछ ।
३१. नगरपालीकालाई अण्डामा आत्मनिर्भर बनाउन लेयर्स कुखुरापालन व्यवसायलाई विशेष प्रोत्साहान गरिनेछ ।
३२. पशुपक्षीं लगायतका खाद्यवस्तुहरुको आयत प्रतिस्थापनका लागी विशेष कार्यक्रम संचालन गरिनेछ ।
३३. नगरपालिका क्षेत्रभित्रका विभिन्न उपर्युक्त स्थानहरुमा स्मार्ट कृषि/ पशू कार्यक्रम सञ्चालन गरिने छ ।
- ३४ यस नगरपालिका क्षेत्रमा पशुहरुमा (प्राय बाखा/पाठापाठी) सामुदायिक कुकुरहरुको टोकाईको समस्या बढ्दो रुपमा रहेको र साथै नेपाल सरकारको सन २०३० सम्ममा कुकुरको टोकाईबाट हुने रेबिज रोग अन्त्य गर्ने लक्ष्य लिएको हुदा सो अनुरूप सामुदायिक कुकुरहरुको समस्या न्यूनीकरण र रेबिज रोगको अन्त्यको लागि सामुदायिक र घर पालुवा कुकुरहरुमा रेबिज रोग बिरुद्द निशुल्क खोप अभियान र बन्ध्याकरण (स्पेइड) कार्यक्रम संचालन गरिने छ ।
- ३५ तरकारी र बाखा खेती उप क्षेत्रगत योजना अनुसार बाखापालन सहयोग क्रियाकलाप संचालन गरिने छ ।
- ३६ कृषि र पशु सेवा तर्फ १ वडा १ प्राविधिकको व्यवस्था गरि आवश्यक क्षेत्रमा पशुसेवा केन्द्र विस्तार गरिदै लगिने छ ।
३७. नगरपालिका क्षेत्रभित्र लघु उद्यम विकास कार्यक्रमलाई निरन्तरता प्रदान गरिने छ ।
३८. नगरपालिका क्षेत्र भित्र बहुक्षत्रिय पोषण कार्यक्रमलाई निरन्तरता प्रदान गरिने छ ।
- ३९ सहलियत कर्जालाइ थप व्यवस्थित गरिदै लगिने छ ।

प्रधानमन्त्री रोजगार कार्यक्रम

१. यस पालिकामा सुचिकृत भएका बेरोजगार व्यक्तिहरूलाई न्युनतम रोजगारी प्रदान गरि सार्वजनिक पूर्वाधारको विकास निर्माण संगै सामाजिक संरक्षणको प्रत्याभूति गराईनेछ ।
२. यस पालिकाले सञ्चालन गर्ने योजना तथा आयोजनाहरूमा आवश्यक श्रमिकहरू पूर्ति गर्दा रोजगार सेवा केन्द्रमा सुचिकृत बेरोजगार व्यक्तिहरूलाई पहिलो प्राथमिकता दिईनेछ ।
३. नगरपालिका तथा वडागत आयोजनाहरू प्रधानमन्त्री रोजगार कार्यक्रम संग साझेदारी गरि सञ्चालन गरिनेछ ।
४. नगरपालिका अन्तर्गत सुचिकृत बेरोजगार व्यक्तिहरूलाई स्वरोजगार बनाउन तथा सिपयुक्त बनाउन सिपमुलक तालिम दिई सोही प्रकारका काममा **On the Job Training** को व्यवस्था गरिनेछ ।
५. विभिन्न तालिम प्रदायक संघसंस्था, शाखा कार्यालयहरू तथा वडा कार्यालयहरू मार्फत भएका तालिमहरूको तथ्यांक अध्यावधिक गर्ने तथा उक्त तालिमहरूबाट भए गरेका उपलब्धिहरूको संग सम्बन्धित स्वरोजगार, तथा रोजगारीको चित्रण गरिनेछ ।
६. रोजगार सेवा केन्द्रको सञ्चालन तथा व्यवस्थापन प्रभावकारी बनाउन यस संग सम्बन्धित विभिन्न अभिमुखीकरण लगाएतका कार्यक्रम गरिनेछ ।

संस्कृति सम्पदा, ललितकला, पर्यटन

- नगर क्षेत्रभित्रका पर्यटकीय एवं धार्मिक क्षेत्रलाई व्यापक प्रचार प्रसार गरी आन्तरीक तथा बाह्य पर्यटकलाई आकर्षण गरिनेछ ।
- स्वर्गद्वारी आश्रमलाई प्रमुख पर्यटकीय एवं धार्मिक क्षेत्र मानि त्यस आसपासका क्षेत्रहरूको समेत पहिचान गरि पर्यटकीय गन्तव्यको रूपमा विकास गरिने छ ।
- पर्यटन व्यवसायलाई व्यवस्थित र व्यावसायिक बनाउन स्वर्गद्वारी केवलकार संचालनको लागि विभिन्न पर्यटन व्यवसायी एवं नीजि क्षेत्रको लगानी मैत्री वातावरण तयार गरिने छ ।
- ग्रामीण क्षेत्रलाई होमस्टे संचालन गर्न विशेष प्रोत्साहन गरिनेछ ।
- परम्परागत भाषा संस्कृति र भेषभुषा पर्वको संरक्षण गर्न आवश्यक कार्यक्रम संचालन गरिनेछ ।
- पर्यटन पूर्वाधार विकासमा जोड दिई स्वर्गद्वारी नगरपालिकालाई महत्वपूर्ण पर्यटकीय गन्तव्यको रूपमा विकास गरिनेछ ।
- माण्डवी नदीमा न्याप्टिङ्ग संचालनको लागि संघीय सरकार, प्रदेश सरकार तथा विभिन्न पर्यटन व्यवसायिहरूसंगको समन्वय कार्य अगाडी वढाइने छ ।
- धनबाडको होमस्टेलाई पर्यटकिय रूपमा थप प्रवर्द्धन गरिनेछ ।
- सारीको भु-वनोटलाई पर्यटकिय रूपमा प्रवर्द्धन गरिनेछ ।
- बर्जिवाङ्ग दहचौरको शान्ति पार्कलाई पर्यटकिय रूपमा प्रवर्द्धन गरिनेछ ।
- जिमुरपाटाको सूचना प्रविधीयूक्त पार्कलाई पर्यटकिय रूपमा प्रवर्द्धन गरिनेछ ।

- भिंगृको चिल्ड्रेन पार्कलाई बालमैत्री रुपमा प्रवर्द्धन गरिनेछ, बालमैत्री सामाग्री खरिद तथा सो को पर्यटन पर्वद्धन गरिनेछ ।
- स्वर्गद्वारी महाप्रभुले होंम गरेको स्वर्गद्वारी नगरपालिका वडा नं ५ स्थित साउनेपानी क्षेत्रलाई पर्यटकीय क्षेत्रको रुपमा प्रवर्द्धन गरिनेछ ।

सामाजिक विकास क्षेत्र

शिक्षा

- स्वर्गद्वारी नगरपालिकालाई आगामी ५ बर्ष भित्रमा निशुल्क शिक्षा नगरपालिका घोषणा गर्ने गरि आगामी आ.व मा आधारभुत बिद्यालयलाई निशुल्क गर्नको लागि आवश्यक तयारी एव प्रक्रिया सुरु गरिने छ ।
- बालबालिकाको समग्र विकासका लागि सूचना प्रबिधिमा आधारित शिक्षा एक वडा (बालबिकास केन्द्र) एक स्मार्ट टि.भी को नीतिलाई अवलम्बन गरिने छ ।
- विद्यालयको शैक्षिक गुणस्तर बृद्धि गर्न प्रत्येक वडाबाट माध्यामिक तहका विद्यालयका प्र अ संग निश्चित मापदण्ड र सुचक बनाई कार्यसम्पादन सम्भौता गरिनेछ । कार्य सम्पादनमा राम्रो नतिजा ल्याउने विद्यालय तथा शिक्षकलाई पुरस्कृत गर्ने नीति अवलम्बन गरिनेछ ।
- नगरस्तरीय पुस्तकालय स्थापना गरिनेछ । क्रमशः प्रत्येक वडामा १/१ वटा पुस्तकालय स्थापना गर्दै लगिनेछ ।
- प्राविधिक शिक्षालाई जोड दिदै कम्तिमा १ वडामा १ वटा प्राविधिक शिक्षा दिने गरी आवश्यक व्यवस्था मिलाइनेछ ।
- विभिन्न विद्यालयहरुमा आइ.सि.टी.ल्याबको व्यवस्था गरिनेछ ।
- जेहेन्दार र गरिब विद्यार्थीलाई छात्रवृति प्रदान गरिनेछ । दुर्गमका जेहेन्दार विद्यार्थीलाई नमुना विद्यालयमा आवासिय अध्ययन गराउने व्यवस्था गरिने छ ।
- विद्यार्थी शिक्षक अनुपात मिलाउदै शिक्षक दरबन्दी मिलान गरिनेछ ।
- विद्यालयको शैक्षिक गुणस्तर तथा शैक्षिक पूर्वाधार विकासमा जोड दिइनेछ ।
- सबै विद्यालयमा शुद्ध पिउने पानीको उचित व्यवस्था मिलाइनेछ ।
- विद्यार्थीको सिकाई उपलब्धी परिक्षणका आवश्यक मापदण्ड तयार गरी कार्यान्वयनमा ल्याइनेछ । साथै शिक्षकहरुको क्षमता बिकासको लागि क्षमता बिकास तालिम सचालन गरिने छ ।
- आवश्यकता अनुसार नया बाल बिकास केन्द्रको स्थापना गरिने छ ।
- मुख्यमन्त्री शैक्षिक सुधार कार्यक्रमलाई निरन्तरता प्रदान गरिने छ ।

युवा तथा खेलकुद

- खेलकुदले स्वस्थ तथा अनुशासित जनशक्तिको उत्पादन गर्दछ । यहि भावनालाई मध्यनजर गर्दै वडा तथा नगर स्तरमा विभिन्न खेलकुद प्रतियोगिता मार्फत खेलकुद विकासमा जोड दिइनेछ ।
- नगर स्तरीय राष्ट्रपति रनिङ शिल्ड खेलकुद प्रतियोगितालाई निरन्तरता दिइनेछ ।
- हरेक वर्ष नगरपालिकामा स्वर्गद्वारी नगर कप खेलकुद प्रतियोगिता सञ्चालन गरि यसलाई संस्थागत ढंगले विकास गरिनेछ ।

- क्रमशः वडास्तरीय खेलकुद मैदान (रंगशाला) निर्माण गरिनेछ । नगर स्तरिय खेलकुद मैदान (रंगशाला) को स्तरोन्नती गरिने छ । विद्यालयमा खेलकुदका अतिरिक्त कृयाकलाप गर्न प्रोत्साहन गरिनेछ ।
- वडा नं. ४ बाभ्रपुरमा निर्माण भइरहेको खेलकुद मैदान र खेल भवनलाई स्तर उन्नती गरिनेछ ।
- खेल क्षेत्रको बिकासका लागि विभिन्न खेलको प्रशिक्षण तथा रेफ्री तालिमको व्यवस्था गरिने छ । साथै खेल क्षेत्रमा योगदान पुराउने भू पु खेलाडीहरूलाई सम्मान गरिने छ ।
- युवा वर्गलाई लक्षित गरी विभिन्न सिपमुलक तालिम संचालन गरी स्वरोजगारको व्यवस्था गरिनेछ ।
- नगर खेलकुद बिकास समिति गठनको नीति बनाइ खेलकुद गतिविधि संचालन गरिने छ ।

स्वास्थ्य र सरसफाई तर्फ :

- स्वास्थ्य नीति तथा पञ्च बर्षिय रणनीतिक योजना(२०७६-२०८१) मा रहेर जनताको स्वास्थ्य/सरसफाई लाई उच्च प्राथमिकता दिइनेछ ।
- आगामी ३ बर्ष भित्र प्लास्टिक रहित नगर घोषणा गरिने छ ।
- खोप कार्यक्रमलाई विशेष प्रथमिकता दिइ पूर्णखोप दिगोपना तथा सुनिश्चितता लाई निरन्तरता दिइने छ ।
- एक वडा एक शहरी स्वास्थ्य केन्द्र स्थापनाको निति बमोजिम दुर्गम क्षेत्रका खोप तथा गाउघर किलिनिक सेवा केन्द्रहरूको पूर्वाधार तयार गरि शहरी स्वास्थ्य केन्द्रको रुपमा स्तरबृद्धि गरिने छ ।
- आमा सुरक्षा कार्यक्रमलाई विशेष प्राथमिकतामा राखी संचालनमा रहेको उपमेयर कोशेली सेवा कार्यक्रमलाई थप परिस्कृत गरि निरन्तरता दिदै जिरो होम डेलिभरी घोषणा गर्ने कार्यक्रमलाई वडाबाट शुरु गरि आगामी ३ बर्ष भित्र सबै वडाहरु र पालिका समेतलाई घोषणा गरिने छ ।
- स्वर्गद्वारी नगरपालिका भित्रका आर्थिकरुपले बिपन्न नागरिकहरूको संस्थागत डेलीभरीकालागि लाग्ने एम्बुलेन्स भाडा निशुल्क गरिने छ ।
- नगरका दुर्गम क्षेत्रहरूमा निशुल्क घुम्ती विशेषज्ञ स्वास्थ्य शिविर संचालन गरी स्वास्थ्य जाँच प्रति जनतालाई सजग गराइनेछ ।
- ७५ वर्ष भन्दा माथिल्लो उमेरका जेष्ठ बुवाआमाहरूलाई घरमै गई स्वास्थ्य उपचार गर्ने कार्यक्रमलाई निरन्तरता दिइने छ ।
- यस पालिकामा औषधि सेवन गरिरहने एचआइभि संक्रमित व्यक्तिहरूलाई पोषण तथा यातयात स्वरुप मासिक रुपमा भत्ता उपलब्ध गराइने छ ।
- कोभिड-१९ लगायतका अन्य महामारी रोगबाट जनतालाई जोगाउन पूर्व सावधानी र संरक्षणमा आवश्यक व्यवस्थागरिनेछ ।

- योग तथा आयुर्वेद उपचार पद्धतीलाई जोड दिइनेछ । नगरभित्र रहेका जडिबुटीको पहिचान गरी त्यसको उचित उपयोग गर्न आवश्यक कदम चालिनेछ । आयुर्वेद औषधालयको विस्तार गर्दै लगिने छ ।
- यस नगरमा रहेको प्राथमिक स्वास्थ्य केन्द्रलाई सेवा र सुविधामा वृद्धि गरि १५ सैयाको अत्याधुनीक र सुविधा सम्पन्न अस्पताल निर्माण कार्य प्रकृया लाई द्रुतता दिइने छ ।
- हाल संचालनमा रहेका स्वास्थ्य संस्थाहरुबाट हुने सेवाप्रवाहलाई छिटो छरितो र गुणस्तरिय बनाउन आवश्यक पूर्वाधार, जनशक्ति, औजार उपकरण आदिको व्यवस्था गरिने छ ।
- सरकारबाट उपलब्ध गराउदै आएका निशुल्क औषधीहरु सबै स्वास्थ्य संस्थाहरुमा अभाव हुन नदिन आवश्यक बजेट विनियोजन गरिने छ ।
- सुर्तिजन्य तथा मदिराजन्य पदार्थको प्रयोगलाई नियन्त्रण गर्न सचेतना अभिवृद्धि लगायतका कार्यक्रम संचालन गरिनेछ ।
- स्वास्थ्य प्रवर्धनकालागि ३ स अभियानलाई निरन्तरता दिदै समुदाय स्तरसम्म पुराइने छ ।
- दिर्घरोगिहरुलाई प्रदान गरिदै आएको उपचार खर्च रकमलाई निरन्तरता दिइने छ ।
- यस पालिकमा बसोबास गर्ने आर्थिक रुपले विपन्न नगरबासीहरुको निःशुल्क आँखाउपचारको व्यवस्था गरिने छ ।
- स्वास्थ्य बिमा कार्यक्रमलाई ब्यबस्थित रुपमा संचालन गरिने छ ।
- मानसिक स्वास्थ्य परामर्श सेवाको सुरुवात गरिने छ ।
- स्वास्थ्य स्वयमसेवीकाहरुलाई उचित सेवा सुबिधाको व्यवस्था गरिने छ ।
- स्वर्गद्वारी नगरपालिकाका नागरिकहरुलाई उचित स्वास्थ्य चेक जाँच गर्ने व्यवस्थापन गरिने छ ।

महिला तथा बालबालीका तर्फ

- लैंगिक हिंसामुक्त नगर बनाउन आवश्यक प्रवर्धनात्मक, उपचारात्मक र निरोधात्मक उपायहरु अवलम्बन गरिनेछ ।
- हिंसा पिडितहरुका लागि आपतकालीन उद्धारका लागि आपतकालिन उद्धार केन्द्र स्थापना गरि सञ्चालनमा ल्याइने छ ।
- महिला माथि हुने सबै प्रकारका घरेलु तथा अन्य हिंसाको अन्त्य गर्न आवश्यक कार्यक्रम संचालन गरिनेछ ।
- महिला सहकारी संस्थाहरुलाई अन्तरक्रिया तथा अभिमुखीकरण कार्यक्रम संचालन गरिनेछ । २ वटा छोरी मात्र जन्माई परिवार नियोजन गर्ने अभिभावकलाई सम्मान गरिने छ ।
- लक्षित बर्गलाई माथि उठाउनका लागि लक्षित बर्गका कार्यक्रमहरु संचालन गरिने छ ।
- लैंगिक उत्तरदायी बजेट निर्माण गरि सबै लक्षित बर्गहरुमा कार्यक्रम संचालन गरिनेछ ।
- महिलाको क्षेत्रमा गरिने लगानी वृद्धि गर्दै लगिनेछ । महिलालाई रोजगारमा प्राथमिकता दिइनेछ ।

- बिपन्न तथा गरिव परिवारका घरगृहणी महिलाको क्षमता बृद्धि गर्ने कार्यक्रम संचालन गरिनेछ ।
- महिला उधमीलाइ विशेष प्रोत्साहन कार्यक्रम संचालन गरिने छ ।
- एकल महिलाहरूलाई आत्मनिर्भर बनाउनको लागि क्षमता बिकाश तालिम तथा प्रोत्साहन कार्यक्रम संचालन गरिने छ ।
- नगर तथा वडास्तरमा बालक्लब, बालसंजाल र बाल संरक्षण समितिलाइ थप सक्रिय बनाइने छ ।
- नगरस्तरीय बाल संजालको सहकार्यमा बालबालिका सम्बन्धि बालबिवाह अन्त्य गर्न विशेष पहल गरिने छ ।
- अनाथ तथा असहाय बालबालिकाको लागि आपतकालिन बाल उद्धार कोषको स्थापना र व्यवस्थापन गरिनेछ ।
- सबै प्रकारको बाल हिंसा तथा बाल श्रमको निवारण गर्न आवश्यक कार्यक्रम संचालन गरिनेछ ।
- गरिव परिवारका बिद्यार्थीहरूलाई छनौट गरि आवश्यक स्टेसनरी सामग्री वितरण गरिने छ ।
- आगामी ३ वर्ष भित्र बालमैत्री नगर घोषणा गर्ने गरि कार्यक्रम अगाडि बढाइने छ ।
- बालवालीकाको क्षमता विकासको लागि बाल उद्यानहरु निर्माण गरिनेछ ।

अपांगता भएका व्यक्ति

- नगरभित्र बन्ने सबै सार्वजनिक निर्माणका संरचनाहरूलाई अपांगमैत्री बनाउन नीति लिइनेछ ।
- गरिव परिवारका अपांगताहरूलाई सहायता सामग्री वितरण गरिने छ ।
- अपांगको सीप र क्षमता विकास गर्न सीपमुलक तालिम संचालन गरिनेछ ।
- अपांगहरूको परिचयपत्र वितरणको कार्यलाई थप व्यवस्थित गरिनेछ ।
- अपांगहरूलाई रोजगार दिने खाले कार्यक्रमलाई निरन्तरता दिइने छ ।

जेष्ठ नागरिक

- जेष्ठ नागरिक सञ्जाल थप व्यवस्थापन गरिनेछ ।
- जेष्ठ नागरिक परिचय पत्र वितरणलाई थप व्यवस्थापन गरिनेछ ।
- जेष्ठ नागरिकहरूको आत्मसम्मान बढाउने कार्यक्रमहरु सञ्चालन गरि जेष्ठ नागरिक सम्मान कार्यक्रम संचालन गरिने छ ।
- जेष्ठ नागरिकको सीप युवा पुस्तालाई हस्तान्तरण गर्न आवश्यक कार्यक्रम संचालन गरिनेछ ।
- जेष्ठ नागरिकको निशुल्क स्वास्थ्य परिक्षणको व्यवस्था मिलाइने छ ।
- जेष्ठ नागरिक भवन (दिवा सेवा केन्द्र) व्यवस्थित रुपमा सञ्चालनमा लिइने छ ।

दलित तथा जनजाती

- दलित सचेतना तथा छुवाछुद अन्त्य गर्नका लागि जातीय भेदभाव बिरुद्धका सचेतना मुलक कार्यक्रम संचालन गरिने छ ।
- वडा तथा नगरस्तरमा दलित संजाल गठन गरिने छ ।
- जनजातीहरुका मुख्य चाडपर्व तथा भेषभुषाहरुलाई निरन्तरता दिन लोक सस्कृतीक कार्यक्रम संचालन गरिने छ ।
- वडा तथा नगरस्तरमा जनजाती संजाल गठन गरि संजालका सहकार्यमा कार्यक्रम संचालन गरिनेछ ।

सामाजिक सुरक्षा/व्यक्तिगत घटना दर्ता

- आधुनिक प्रविधिमैत्री सामाजिक सुरक्षा र व्यक्तिगत घटना दर्ता अभिलेख व्यवस्थापनलाई अभि प्रभावकारी बनाउदै लगिनेछ ।
- व्यक्तिगत घटना दर्ताको महत्व जनस्तरमा पुञ्चाउन आवश्यक कार्यक्रम संचालन गरिनेछ ।
- व्यक्तिगत घटना दर्तालाई विद्युतिय माध्यमवाट व्यवस्थापनलाई अभि व्यवस्थित गरिने छ ।

गैर सरकारी संस्था

- नगरपालिका र गै.स.स.को समन्वय र साभेदारीमा सामाजिक परिचालन कार्यक्रम संचालन गरि सामाजिक परिचालन कार्यलाई अरु बढि मजबुद र विश्वासनिय बनाईने छ ।
- विकासका गतिविधिहरुलाई थप प्रभावकारी बनाउन सामाजिक परिचालन कार्यमा गैर सरकारी क्षेत्रको क्षमतालाई प्रयोग गरिने छ ।
- सम्पूर्ण गैर सरकारी संस्थाहरुको कार्यक्रमलाई नगरपालिकाको मातहतमा ल्याई एक द्वार (One Door Policy) प्रणाली अन्तर्गत सञ्चालन गरिने छ ।
- गरिवी निवारण कोष सन्चालन भएका संजालहरुलाई थप व्यवस्थित गरिदै लगिने छ ।

पिछडी पारिएका बर्ग, दलित, आदिवासी जनजाती :

- पिछडिएका बर्ग दलित आदिवासी जनजातीको हकहितको संरक्षण शसक्तिकरण गर्न नगरका सबै क्षेत्रमा पहुँच बृद्धि गर्दै लगिनेछ ।
- आदिवासी जनजातीको भाषा, धर्म संस्कृतिको संरक्षण, प्रचार प्रसार गर्न आवश्यक कार्यक्रम संचालन गरिनेछ ।
- दलित तथा पिछडिएका बर्गको परम्परागत पेशालाई संरक्षण गर्दै आधुनिक तथा व्यवसायीक बनाई आत्मनिर्भर गराइनेछ ।
- यस नगरपालिका भित्र रहेका विभिन्न जातजातिको भाषा संस्कृतिको संरक्षण तथा प्रबर्धन गरिने छ ।

पूर्वाधार विकास क्षेत्र :

१. नगरकेन्द्र र वडा केन्द्र जोड्ने सडकहरु स्तरोन्नती गरिनेछ । आगामी ३ वर्ष भित्र सबै वार्ड कार्यालयहरु जोड्ने सडक स्तरन्नोती गरि बाह्रै महिना चल्ने गराइने छ ।
२. धार्मिक तथा पर्यटकिय क्षेत्रसम्म जाने बाटोलाई पहिलो प्राथमिकता दिईनेछ ।
३. नगरसँग जोडिएको अर्को स्थानीय तह जोड्ने सडक निर्माणलाई प्राथमिकता दिईनेछ ।
४. प्रमुख सडकहरुको क्रमिक रुपमा नामाकरण गरि लागत कट्टा गरिनेछ ।
५. नगरस्तरीय खेलकुद मैदानको आधुनिकीकरण गरिनेछ ।
६. नगरका गौरव आयोजनाहरु छनौट गरि निर्माणका लागि गुरुयोजना तयार गरी प्रदेश, केन्द्र सरकार तथा नीजि क्षेत्रसँग सहकार्य एवं समन्वय गरि संचालन गरिनेछ ।
७. आफ्नो भवन नभएका वडा कार्यालय भवन निर्माण कार्यलाई अगाडी बढाइने छ ।
९. नगर कार्यपालिकाको प्रशासकीय भवन निर्माण सम्पन्न गरिनेछ ।
१०. योजना कार्यान्वयन कार्यतालिका बनाई लागु गरिनेछ, माघ मसान्तसम्म मात्र योजना सम्भौता गरि जेष्ठ मसान्तसम्म मात्र भुक्तानी दिने व्यवस्था कडाईका साथ लागु गरिनेछ ।
१२. भवन निर्माण मापदण्डलाई कडाईका साथ लागु गर्न अनिवार्य रुपमा नक्सापास गर्नुपर्ने व्यवस्था मिलाईनेछ ।
१३. नगर क्षेत्र पूर्वाधार साभेदारी कार्यक्रम सञ्चालन गरि नगरको विकासमा जनताको प्रत्यक्ष सहभागिताको सुनिश्चित गरिने छ ।
१५. नगरको छुट्टै भु उपयोग नीति बनाई लागु गरिने छ ।
१६. एकिकृत वस्ती विकासको नीति लिइने छ ।
१७. नमुना (नयाँ) शहर कार्यक्रम अन्तरगत यस नगरका समथर भू-भागका सडकहरुको स्तरउन्नती गर्नको लागि उक्त कार्यक्रमसँग समन्वय एवं सहकार्य गरिनेछ ।
१८. नगरपालिका भित्र औद्योगिक ग्रामको स्थापना गरिनेछ ।
- १९ १५ सैया अस्पताल निर्माण गरिने छ ।
- २० नगरपालिकाको पन्च बर्षे योजना (आवधिक योजना) बनाई लागु गरिने छ ।
- २१ खरको छाना बिस्तापन कार्यक्रमलाई निरन्तरता दिइनेछ ।
- २२ जनता संग मेयर कार्यक्रमलाई थप व्यवस्थित गरिदै लगिने छ ।
- २३ यस नगरलाई २ बर्ष भित्र खरको छाना रहित नगरपालिका घोषणा गरिने छ ।
- २४ टोल विकास संस्था गठन तथा परिचालन गरिने छ ।
- २५ नगरस्तरीय हाटबजार संचालन गरिने छ ।
- २६ जिर्ण भवन स्वास्थ्य भवन मर्मत/निर्माण कार्यलाई अगाडी बढाइने छ ।
- २७ संघ र प्रदेश संग म्याचीड फण्ड तर्फ विभिन्न कार्यक्रमहरु संचालन गरिने छ ।

सिचाई तथा खानेपानी

- नगरभित्रका सबै खानेपानीका मुहान संरक्षण गर्न विशेष अभियान संचालन गरिनेछ । खानेपानीको स्रोत बचाउन उपयुक्त स्थानमा रिचार्ज पोखरी निर्माण गरिनेछ । एक वडा एक रिचार्ज पोखरी अभियानलाई निरन्तरता दिइने छ ।
- आगामी ५ वर्ष भित्रमा प्रत्येक घरमा स्वच्छ सफा र शुद्ध खानेपानीको व्यवस्था मिलाइनेछ । साथै एक घर एक धाराको अभियानलाई निरन्तरता दिइने छ ।
- नगरभित्रका सबै खानेपानीको गुणस्तर परिक्षण गरी गुणस्तरीय खानेपानीमा जनतालाई आश्वस्थ गरिनेछ ।
- शहरका मुख्य स्थानमा स्वच्छ खानेपानी र सार्वजनिक शौचालयको व्यवस्था मिलाइनेछ । साथै धेरै मानिसको आवत जावत हुने ठाउँहरूमा घुम्ती शौचालयको प्रबन्ध गरिने छ ।
- खानेपानी तथा सरसफाई सम्बन्धी कार्य योजना वास पलान निर्माण गरि कार्यान्वयन गरिनेछ ।
- आगामी ५ वर्ष भित्रमा सम्पूर्ण खेतियोग्य जमिनमा सिचाईको प्रयास उपलब्धता गराइने छ ।
- लुङ्ग्री माडी सिचाई आयोजनालाई निरन्तरता दिन आवश्यक पहल गरिने छ ।
- खानेपानीको मुहानमा समस्यालाई समाधान गर्न आवश्यक नीति तथा कार्यविधिबनाइने छ ।

वित्तीय व्यवस्थापन र राजश्व परिचालन

- नगरपालिकालाई संविधानतः प्राप्त भएको राजश्व संकलनका समग्र क्षेत्रलाई समेटेर राजश्व सम्बन्धि बृहत अध्ययन अनुसन्धान प्रतिवेदन तयार गरी आयका क्षेत्रहरू पहिचान गरिनेछ ।
- नगरको राजश्व संकलनको यथार्थ स्थिती र राजश्व संकलनको सम्भाव्यता अध्ययन गरि सरल कर प्रणालीको विकास गरिनेछ ।
- व्यवसाय कर स्थलगत रूपमा संकलन गरि बक्यौता असुली प्रकृत्यालाई अगाडी वढाइनेछ । राजश्व परिचालनको क्षेत्रमा कर्मचारी खटाई विशेष प्रोत्साहन कार्यक्रम ल्याईनेछ ।
- राजश्व संकलन प्रकृत्यालाई वडातहमा संस्थागत गर्न यसै आर्थिक वर्ष भित्र नगरको राजश्व संकलनको यथार्थ स्थिती र राजश्व संकलनको सम्भाव्यता अध्ययन गरि सरल कर प्रणालीको विकास गरिनेछ ।
- राजश्व संकलन प्रकृत्यालाई अनलाइन मार्फत करदाताले आफ्नै फोनबाट कर तिर्न सक्ने प्रणालीको बिकास गरी छिटो, छरितो र चुस्त दुरुस्त रूपमा सेवा प्रवाह कार्यलाई निरन्तरता दिइनेछ ।
- वित्तीय सुशासन कायम गरिने छ ।

संस्थागत सेवा प्रवाह र सुशासन

- संविधानतः स्थानीय तहको सरकारको जिम्मेवारी सम्पादन गर्न आवश्यक संस्थागत संरचना, जनशक्ति व्यवस्थापन तथा समायोजन नयाँ प्रक्रिया अवस्थामा तदर्थ व्यवस्थापन अन्तर्गत आवश्यकताको आधारमा नगरकार्यपालिका, वडा कार्यालय लगायतका विषयमा शाखाको तहगत जिम्मेवारी बाँडफाँडको व्यवस्थालाई निरन्तरता दिईनेछ ।
- सबै वडामा सुविधा सम्पन्न वडा कार्यालयहरूको व्यवस्थापन गर्ने सन्दर्भमा क्रमशः वडा कार्यालयहरूको नयाँ भवन निर्माण गर्ने कार्यलाई निरन्तरता दिईनेछ ।
- सार्वजनिक सम्पति व्यवस्थापन प्रणाली (PAMS) यसै आ व देखि लागु गरिने छ ।
- कर्मचारीहरूलाई आवश्यक तालिम, प्रशिक्षणको माध्यमबाट मानव संसाधन विकास एवं क्षमता अभिवृद्धि गरी नागरिक प्रति सेवामुखी एवं जवाफदेही बनाउँदै लगिनेछ ।
- कर्मचारीहरूलाई आवश्यकता अनुसार क्षमता अभिवृद्धि, उत्प्रेरित गर्नुको साथै अतिरिक्त कामको र पारिश्रमिकको व्यवस्था समेत गरिनेछ ।
- प्रदेश सरकारले स्थानीय तहका पदाधीकारी तथा सदस्यहरूले पाउने सेवा सुविधा सम्बन्धी प्रदेश राजपत्रमा प्रकाशित ऐन बमोजिम नगरपालिकाका जनप्रतिनिधिहरूलाई सेवा सुविधा उपलब्ध गराइने छ ।
- नगरवासीहरूको गुनासालाई वडा स्तरमा वडा सचिव र नगरस्तरमा गुनासो सुन्ने अधिकारी मार्फत व्यवस्थापन गरिनेछ ।
- स्थानीय तहका विवादहरू स्थानीय तहमा नै समाधानका लागि बैकल्पिक व्यवस्थापनको रूपमा संचालनमा आएको मेलमिलाप पद्धतिलाई नगरपालिकाको न्यायिक समितिबाट सम्पादन हुने काममा आवद्ध गरी थप प्रभावकारी बनाईनेछ ।
- परिमार्जित नागरिक वडा पत्र लागु गरि सेवाग्राहीहरूलाई उत्कृष्ट सेवा प्रदान गरि “मुस्कान सहितको सेवा ”भन्ने अभियान सञ्चालन गरिनेछ ।
- प्रविधीमैत्री सेवा प्रवाहलाई अवलम्बन गरिनेछ ।
- सार्वजनिक महत्वको सूचना उपलब्ध गराउन नागरिक सूचनाको हकलाई पूर्ण रूपमा प्रचलनमा ल्याईने छ ।
- स्थानीय तह गठन भएको दिनलाई स्थानीय दिवसको रूपमा मनाईनेछ ।
- आम नगरवासीहरूको सूचनाको हकलाई उच्च प्राथमिकता दिँदै नगरपालिका क्षेत्रमा संचालन गरिने विकास र सुशासनका गतिविधीलाई नियमित रूपमा नगरवासी समक्ष पुऱ्याउन एवं समग्र नगर विकास प्रक्रियामा आवश्यक सल्लाह सुझाव र प्रतिक्रिया प्राप्त गर्न सबैको पहुँच पुगोस भन्ने अभिप्रायले स्थानीय एफ.एम. रेडियो मार्फत स्वर्गद्वारी नगर आवाज रेडियो कार्यक्रम नियमित प्रशारणको व्यवस्था मिलाईनेछ ।
- नगर कार्यपालिकाको क्रियाकलापलाई पारदर्शी, जवाफदेही, उत्तरदायि र मितव्ययी बनाउन नियमित रूपमा सार्वजनिक सुनुवाई, सामाजिक परिक्षण, सार्वजनिक परिक्षण, खर्च सार्वजनिकरण जस्ता विधि र प्रकृत्यालाई नियमित बनाईनेछ ।
- हरेक वर्ष नगर कार्यपालिकाबाट करदाता, कर्मचारी, संचारकर्मी लगायतका क्षेत्र विशेषमा योगदान गर्ने व्यक्तिहरूलाई पुरुस्कृत तथा सम्मान गरिनेछ ।

- आर्थिक वर्षको अन्तिम तीन महिनामा वार्षिक कार्यक्रम संशोधन गर्ने र विनियोजित बजेटको ५० प्रतिशत भन्दा बढि खर्च गर्ने प्रवृत्तिमा निरुत्साहित गरिनेछ ।
- नगरसभामा वार्षिक बजेट प्रस्तुतिसँगै वार्षिक खरिद योजना तयारीलाई अनिवार्य गरिनेछ
- विकास योजनाहरूको ठेक्कापट्टा तथा सम्झौता निर्धारित समय भित्रै गरिने साथै विद्युतीय बोलपत्रलाई पूर्ण रूपमा प्रयोग गरिनेछ ।
- बेरुजु नियन्त्रण गर्न आन्तरिक लेखापरीक्षण शाखा र कर्मचारीको व्यवस्था गरिनुको साथै लेखा उत्तरदायी अधिकारीलाई जिम्मेवार तुल्याइनेछ ।
- गत आर्थिक वर्षका बेरुजुहरू क्रमशः फर्छ्यौट गर्दै लगिने छ । नगरपालिकाबाट असुल गर्नुपर्ने बेरुजुको बजेटमा नै व्यवस्था गरिने तथा अन्य संस्था, निकाय, व्यक्तिबाट असुल गर्नुपर्ने बेरुजु कडाईका साथ असुल गर्ने र नयाँ बेरुजु हुने अवस्थालाई निरुत्साहित गरि शुन्य बेरुजुको अवधारणा लागु गरि आर्थिक अनुशासन कायम गरिनेछ ।
- भष्ट्राचार विरुद्ध शुन्य सहनशीलताको नीति अवलम्बन गर्दै भष्ट्राचार गरेको पाईएमा नियमानुसार कडा भन्दा कडा कारवाही गरिनेछ ।
- न्यायिक समितिबाट सम्पादन हुने कार्यहरूलाई क्रमश डिजिटल रूपमा परिवर्तन गरिदै लगिने छ ।
- शहिद परिवार सम्मान कार्यक्रम लागु गरिने छ ।
- कर्मचारी कल्याण कोष लाई निरन्तरता दिदै लगिने छ ।
- वडा स्तरीय आयोजनाको अनुगमन तथा मूल्यांकन वडा अनुगमन समितिले र नगरस्तरीय योजनाको अनुगमन तथा मूल्यांकन नगर स्तरिय अनुगमन समितिबाट गरिनेछ ।
- नगरपालिकाको गरिमामय अभियानहरू खुल्ला दिशामुक्त अभियान, पूर्ण साक्षर अभियान, पूर्ण खोपयुक्त/बालमैत्री अभियान, बातावरणमैत्री वडा घोषणा अभियान पूर्ण सरसफाइ अभियान, भान्सा भित्रको धुवाँ मुक्त अभियानलाई थप प्रभावकारी र पूर्ण रूपमा नियमन गर्न अनुगमन समिति गठन गराई नियमित अनुगमन गरिनेछ ।
- नगरकार्यपालिका अन्तर्गतमा रहेका मर्मत सम्भारकोष, विपद व्यवस्थापन कोष, कर्मचारी कल्याणकारी कोषहरूको परिचालनका लागि आवश्यक कार्यविधी बनाईनेछ भने तयार भैसकेका ऐन, कानून, नियमावली तथा निर्देशिकाहरूलाई समयानुकूल संशोधन गरिने छ ।
- नगरक्षेत्र भित्र संचालन हुने तालिम कार्यक्रम, अभिमुखीकरण तथा क्षमता विकास कार्यक्रम, अनुगमन तथा मूल्यांकन कार्यक्रम, प्राविधिक कर्मचारीहरूको फिल्ड भत्ता, पदाधिकारी तथा कर्मचारीहरूको बैठक भत्ता लगायतका अन्य भत्ताहरूका लागि खर्च संचालन निर्देशिका बमोजिम एक रूपता कायम गरिनेछ
- नगरपालिकाका राष्ट्रसेवकहरूको कार्य प्रेरणाका लागि सुपरिवेक्षकबाट नियन्त्रित हुने गरी मासिक रूपमा प्रोत्साहन स्वरुप अतिरिक्त समय समर्पण भत्ता उपलब्ध गराईनेछ ।
- सुशासन स्थापनाको लागि आवश्यक कानून, नियम, विनियमावली, कार्यविधि आदिको निर्माण गरी Chain of Comand निर्माण गरिनेछ ।

सूचना तथा प्रविधि :

- नगरपालिकाका सबै सूचनालाई वेबसाइट मार्फत प्रकाशन गरी सूचनामा नागरिकको पहुँच बढाइनेछ ।
- नगरपालिका क्षेत्रभित्रका रेडियो पत्रपत्रिकाको प्रवर्धन गर्न आवश्यक कार्यक्रम संचालन गरिनेछ ।
- नगरपालिकाको विकास प्रवर्धनमा योगदान पुऱ्याउने संचार माध्यम र संचार कर्मीलाई पुरस्कृत गर्दै लगिनेछ ।
- नगरपालिकाका सबै अभिलेखलाई क्रमशः डिजीटलाईट गर्दै लगिनेछ ।
- प्रविधि मैत्री सेवा प्रवाहलाई अवलम्बन गर्दै लगिनेछ ।
- सेवा प्रवाहमा पारदर्शिता, कायम गर्न नागरिक सुनुवाई, सार्वजनिक सुनुवाई, जनता संग मेयर कार्यक्रम र उपमेयर कोसेली कार्यक्रमलाई थप प्रभावकारी रूपमा संचालन गरिनेछ ।
- स्वर्गद्वारी नगरपालिकाका विकास गतिविधि सेवा प्रवाह लगायतका बिषयहरु समेटि हरेक ३ महिनामा स्वर्गद्वारी मुखपत्र प्रकाशित गरिने छ ।
- सबै वडाहरु, स्वास्थ्य संस्था र मा.बी बिद्यालयमा अप्टिकल फाईबर सहितको उच्च गतिको ईन्टरनेट पुऱ्याइ सकेको छ साथै आगामी आव देखि क्रमश बाकी बिद्यालयहरुमा अप्टिकल फाईबर सहितको उच्च गतिको ईन्टरनेट नीजि क्षेत्रसंग साभेदारी गरि योजना कार्यान्वयन गरिनेछ ।
- नगरपालिकाका सबै शाखा तथा जनप्रतिनिधिहरुलाई एकै साथ सूचना प्रवाह हुने गरी “ई-सम्पर्क” को विकास गरिनेछ । सो को लागि जनप्रतिनिधि र कर्मचारी सबैलाई सूचना प्रविधिमैत्री गराईनेछ ।
- नगरपालिकाको वेबसाईट, मोवाईल एप्स, एस.एम.एस. प्रणाली, फेसबुक पेज, ट्वीटर पेजलाई प्रभावकारी रूपमा संचालन गरी तत्काल सुभाब लिन र दिन मिल्ले पद्धतिको विकास गरिनेछ ।
- नगरपालिकामा विद्युतिय सुशासनलाई आवश्यक पूर्वाधार, सूचना तथा प्रविधि कक्षलाई पूर्ण रूपमा आधुनिक बनाईनेछ ।
- सबै वडा कार्यालयमा CCTV जडान तथा हेल्पडेस्क स्थापना गरि सेवाग्राहीमैत्री कार्यालयको रूपमा विकास गरिनेछ ।
- यसै बर्षबाट नगरपालिकाको टोल फ्री नम्बर र अडियो नोटिस बोर्डको संचालन गरिनेछ ।
- यसै बर्षबाट आर्थिक प्रशासन शाखालाई अनलाईन गरिएकोमा यसलाई थप व्यवस्थित गरिनेछ ।
- प्रत्येक सेवाग्राहीले कर तथा शुल्क तिरेको विवरण तत्कालै एस.एम.एस. बाट दिने प्रणाली लागु गरिनेछ ।
- अनलाईन कर तिर्ने प्रणाली (Online) को लागि आश्यक थालनी गरिनेछ ।
- घर नक्शा पास गर्ने प्रणालीलाई डिजिटल प्रणालीमा लगिनेछ ।
- नगरपालिकाका सबै पुराना तथा महत्वपूर्ण कागजातहरुलाई Digitalized गरि व्यवस्थित गरिनेछ ।

- एक कर्मचारी एक ल्यापटपको व्यवस्थापन गरिनेछ ।
- सबै विद्यालय तथा स्वास्थ्य संस्थाहरूमा क्रमशः E-attendance को व्यवस्था गरिनेछ । नगरपालिका भित्र सबै विद्यालयमा एकै किसिमको Software मार्फत विद्यार्थी विवरण सहित प्रगति विवरण समेत अध्यावधिक गरिनेछ । साथै सबै विद्यालयहरूमा ई रिपोर्टिगको व्यवस्था मिलाईनेछ ।
- नगरपालिका भित्रका सबै विद्यालयहरूमा अध्ययनरत विद्यार्थीहरूलाई लक्षित गरि समय समयमा विषयगत विज्ञ शिक्षकहरूबाट अनलाईनको माध्यमबाट विशेष कक्षा संचालन गर्ने व्यवस्था मिलाईनेछ ।
- यस नगरपालिकाका मुख्य मार्गहरूमा अन्तरगत मुख्य बजार क्षेत्रमा CCTV जडान गरिनेछ ।
- सबै वडा कार्यालयहरूमा बैकल्पिक बिद्युतको व्यवस्था गरिने छ ।

आदरणीय नगर सभा सदस्यज्यूहरू,

सीमित श्रोत साधनले असिमित माग र बढ्दो आकांक्षा एकै पटक सम्बोधन गर्न नसकिने यथार्थतामा नगरपालिकालाई नेपाल सरकार, प्रदेश सरकार, दातृ निकाय, विभिन्न संघ संस्थाबाट प्राप्त हुने शसर्त तथा निशर्त अनुदान, विशेष अनुदान, लागत साभेदारी अनुदान, ऋण तथा आन्तरिक आय एवं लागत सहभागीताको दायरा समेत मूल्यांकन गरि बजेट तर्जुमा गरिएकोछ ।

आदरणीय नगरसभा सदस्यज्यूहरू,

यस सम्मानित सभामा उपस्थित हुनु भएका नगर सभा सदस्य ज्यूहरूबाट प्रभावकारी कार्यान्वयनका लागि सल्लाह र सुझावको अपेक्षा गरेको छु । नगरपालिकाको श्रोत क्षमता भित्रका आयोजनाहरूलाई यस वर्षको नगरसभा, वडा सभा, विषयगत समितिमा व्यापक छलफल गरी सन्तुलित र दीगो बनाउने प्रयास गरिएको छ । नगरपालिकाको उपलब्ध श्रोत र साधनले धान्न नसकेका योजनाहरूलाई क्रमशः प्रदेश र केन्द्र सरकार समक्ष अनुरोध गर्ने निर्णय गरिएको छ ।

कुनै एक क्षेत्रको विकासले मात्रै समग्र नगरको सन्तुलित विकास हुन नसक्ने वस्तुगत तथ्यलाई मनन गर्दै, योजना तथा कार्यक्रम तय गर्दा सबै क्षेत्रलाई समेटने प्रयास गरिएको छ । यसबाट सबै क्षेत्रको सन्तुलित विकासमा टेवा पुग्न जाने विश्वास लिएका छौं भने अर्को तर्फ सिमित श्रोत र साधनलाई परिचालन गर्नुपर्दा श्रोत छरिन गएको भन्ने आलोचनाबाट मुक्त हुन पनि आगामी दिनमा थप श्रोत पहिचान र परिचालनलाई ध्यान पुर्याउनु जरुरी देखिएको छ । योजना तर्जुमा गर्नु मात्र महत्वपूर्ण विषय होइन, यसको लक्ष्य एवं उद्देश्यहरू प्राप्तीका लागि प्रभावकारी कार्यान्वयन, अनुगमन एवं मूल्यांकन जरुरी हुन्छ । यसका साथै आवश्यक क्षमता विकास, संस्थागत, नीतिगत, कार्यविधिगत सुधारका कार्यहरू समेत आवश्यक पर्न जान्छन् । यसको लागि आवश्यकतानुसार सरकारी, गैर सरकारी, नागरिक समाज, संचारकर्मी, उपभोक्ता समेतको संयुक्त सहभागितामा, सम्पादित कामको गुणस्तरको सुनिश्चितता, पारदर्शीता एवं उत्तरदायीत्व वहनमा थप टेवा पुग्ने विश्वास लिएका छौं । बजेट नीति तथा योजना तर्जुमाका शिलशिलामा महत्वपूर्ण योगदान पुऱ्याउनु हुने नगरसभा सदस्यज्यूहरू, कार्यपालिकाका सदस्यज्यूहरू, विषयगत समितिका सदस्यज्यूहरू, नगरस्तरीय राजनैतिक दलका प्रतिनिधिज्यूहरू, उद्योग वाणिज्य संघका प्रतिनिधिहरू, साभेदार संस्थाहरू, गैरसरकारी संस्थाहरू, पत्रकारहरू, सामुदायिक तथा निजी क्षेत्र, सम्पूर्ण संघसंस्था लगायत योजना तर्जुमामा अहोरात्र खटिने नगरपालिकाका कर्मचारीहरूमा विशेष धन्यवाद ज्ञापन गर्दछु ।

हाम्रो आमन्त्रणलाई स्वीकार गरी आफ्नो कार्यव्यस्तताका बावजुद उपस्थित भई नगर सभाको गरिमा बढाई दिनु हुने सम्पूर्ण उपस्थित महानुभावहरूमा विशेष आभार प्रकट गर्दछु । आमा समुह, युवा समुह र उपभोक्ता समिति प्रति आफ्नो विकासमा आफै जुटनको लागि उच्च भरोसा गरिएको छ । भर्खरै मात्र पाईला टेक्दै गरेको स्थानिय सरकारले सबै विषयको समाधान एकैपटक गर्न सक्दैन । श्रोत साधन

र जनशक्तिको सिमिततालाई ध्यान दिदै रचनात्मक सुभाब दिन, गलत कार्य उपर समयमै खबरदारी गर्न र राम्रा कार्यहरुलाई प्रशंसा गर्न नगरपालिकाको ढोका यहाँहरुलाई सदैव खुला रहने छ । नगरवासीहरुको चौतर्फी मागलाई मध्यनजर गर्दै नगरपालिकाबाट सम्बोधन हुन नसकेका योजनाहरुलाई प्रदेश स्तर र केन्द्रस्तर बाट सम्बोधन होस भन्ने हेतुले आवश्यक पहलका लागि प्रदेश सभा सदस्य र व्यवस्थापिका संसदका माननीय सदस्यज्यू मार्फत अनुरोध गरिनेछ । यहाँहरु सवैबाट नगरको विकासको हरेक अभियानहरुमा सहभागिता, सुभाब र सहयोग निरन्तर प्राप्त हुने विश्वास लिएको छु । अन्तमा यस नीति, कार्यक्रम तथा बजेट तर्जुमा गर्न प्रत्यक्ष अप्रत्यक्ष रुपमा अमूल्य सुभाब र सहयोग उपलब्ध गराई सहयोग पुऱ्याउनु हुने सवै महानुभावहरु तथा निकायहरुमा आभार व्यक्त गर्दै हार्दिक धन्यवाद ज्ञापन गर्दछु ।

धन्यवाद ।

टेक प्रसाद भण्डारी
नगर प्रमुख
२०७९ असार १० गते ।